



పార్టీ మారుతారన్న పుకార్లు నమ్మొద్దు

నాకు ఓటు వేసిన వారందరికీ జీవితాంతం రుణపడి ఉంటా • ఎమ్మెల్యే కాలేరు వెంకటేశ్

అంబర్ పేట, డిసెంబర్ 6: అంబర్ పేట నియోజకవర్గంలో తనకు ఓటు వేసి భారీ మెజార్టీతో గెలిపించిన వారందరికీ జీవితాంతం రుణపడి ఉంటానని ఎమ్మెల్యే కాలేరు వెంకటేశ్ అన్నారు. అలాగే పార్టీ మారుతారని వస్తున్న పుకార్లను కూడా ఎవరూ నమ్మొద్దని ఎమ్మెల్యే చెప్పారు. బాగ్ అంబర్ పేట డివిజన్ కార్పొరేటర్ బి.పద్మావెంకటరెడ్డి, అంబర్ పేట కార్పొరేటర్ ఇ.విజయకుమార్ గౌడ్, పార్టీ నాయకులతో కలిసి ఎమ్మెల్యే బుధవారం మీడియాతో మాట్లాడారు. అంబర్ పేటలో ప్రజలు బ్రహ్మాండమైన మెజార్టీ ఇచ్చారని, 25వేల మెజార్టీ సామాన్యమైనది కాదన్నారు. ప్రజలు అభివృద్ధిని చూసి పాజిటివ్ గా స్పందించి ఓట్లు వేశారని చెప్పారు. పార్టీ కార్పొరేటర్లు, మాజీ కార్పొరేటర్లు, సీనియర్ నాయకులు, ఉద్యమకారులు, ప్రజలు చాలా కష్టపడి తనను గెలిపించారని తెలిపారు. మైనారిటీల వంద శాతం బీఆర్ఎస్ కు ఓటు వేశారని పేర్కొన్నారు. ఎక్కడకు వెళ్లినా బస్టోలు, కాలనీలో అందరూ ఆదరించారన్నారు. ఐదు సంవత్సరాలలో అందరిని కలుపుకొని సమన్వయంతో ముందుకు వెళ్లాలని చెప్పారు. కేసీఆర్, కేటీఆర్ లు 2018లో తనకు టికెట్ ఇచ్చి గెలిపించారని, అలాగే రెండోసారి కూడా టికెట్ ఇచ్చి గెలిపించారన్నారు. వారి నమ్మకాన్ని వమ్ము చేయనని, పార్టీ మారుతున్నారనే పుకార్లను ఎవరూ నమ్మొద్దని తెలిపారు. ఈ సమావేశంలో పార్టీ డివిజన్ అధ్యక్షుడు



కార్పొరేటర్ బి.పద్మావెంకటరెడ్డితో కలిసి మీడియాతో మాట్లాడుతున్న ఎమ్మెల్యే కాలేరు వెంకటేశ్

సీహెచ్ చంద్రమోహన్, మిర్యాల రవీందర్, మిర్యాల శ్రీనివాస్, గోవిందు అర్జున్, కెం చె మహేష్, నరహరి, బాలకృష్ణగౌడ్, అఖిలాష్ గౌడ్, రమణానాయుడు పాల్గొన్నారు.

ప్రపంచానికే ఆదర్శం 'భారత రాజ్యాంగం'

అంబేద్కర్ వర్ధంతి సందర్భంగా నివాళులర్పించిన గవర్నర్ తమిళిసై, ఎమ్మెల్యేలు ముర్రా గోపాల్, కాలేరు వెంకటేశ్

కవాడిగూడ/ముషీరాబాద్/గోల్కూడ, డిసెంబర్ 6: ప్రజాస్వామ్య స్ఫూర్తిని విశ్వవ్యాపితం చేసిన మహాత్మ్యత కీర్తి శిఖరం, భారత రాజ్యాంగ నిర్మాత, భారత రత్న డాక్టర్ బాబా సాహెబ్ అంబేద్కర్ 67వ వర్ధంతి సందర్భంగా బుధవారం లోయర్ ట్యాంక్ బండ్ లోని అంబేద్కర్ విగ్రహం వద్ద పలు దళిత సంఘాల నేతలు, రాజకీయ నాయకులు, కుల సంఘాలు పెద్ద సంఖ్యలో హాజరై అంబేద్కర్ విగ్రహానికి పూల మాల వేసి నివాళులర్పించారు. ఈ సందర్భంగా గవర్నర్ మాట్లాడుతూ... భారత రాజ్యాంగం ప్రపంచానికే ఆదర్శమని అన్నారు. అంబేద్కర్ ఆచారాలను ప్రధాని మోదీ ఆచరిస్తున్నారన్నారు.



అంబేద్కర్ విగ్రహానికి పూలమాల వేసి నివాళులర్పిస్తున్న ఎమ్మెల్యే ముర్రా గోపాల్

- భోలకపూర్ డివిజన్ లోని రంగానగర్ లో డాక్టర్ బీఆర్ అంబేద్కర్ వర్ధంతిని ఘనంగా జరుపుకున్నారు. ఈ కార్యక్రమంలో ఎమ్మెల్యే శ్రీనివాస్ రావు, చుక్కా నగేష్, ముప్పిడి నర్సింగరావు, గోరె బాయ్, మాచర్ల గోవింద్, జేమ్స్ పాల్గొన్నారు.
- కవాడిగూడలోని పూల్ బాగ్ లో గల డాక్టర్ బీఆర్ అంబేద్కర్ విగ్రహానికి స్థానిక కార్పొరేటర్ గోడ్ల రచనశ్రీ, బీజేపీ ముషీరాబాద్ ఇన్ చార్జ్ రమేష్ రామ్, రాష్ట్ర నాయకులు జి. వెంకటేశ్, డివిజన్ అధ్యక్షుడు మహేందర్ బాబు, ప్రధాన కార్యదర్శి ప్రభాకర్, రమేష్ బాబు, బాలకృష్ణ, కుమార్, దిలిప్ యాదవ్, శివరాజ్, సీహెచ్ శ్రీనివాస్ ముదిరాజ్, అంజనేయులు హాజరై నివాళులర్పించారు.
- భోలకపూర్ లోని ఇందిరానగర్ లో గల అంబేద్కర్ విగ్రహం వద్ద ఎమ్మార్పీఎస్ ముషీరాబాద్ నియోజక వర్గ ఇన్ చార్జ్ గజైల రాజశేఖర్ అధ్యక్షంలో అంబేద్కర్ విగ్రహానికి పూల మాల నివాళులర్పించారు.
- డాక్టర్ బీఆర్ అంబేద్కర్ వర్ధంతిని ముషీరాబాద్ నియోజకవర్గంలోని వివిధ ప్రాంతాల్లో ఘనంగా జరుపుకున్నారు. అడిక్ మెట్ డివిజన్ కట్టంబావిలోని అంబేద్కర్ విగ్రహానికి ముషీరాబాద్ ఎమ్మెల్యే ముర్రా గోపాల్, బీఆర్ఎస్ పార్టీ యూత్ విభాగం నేత ముర్రా జయసింహ, పలువురు దళిత సంఘాల నేతలు పూల మాలలు వేసి నివాళులర్పించారు. ఈ కార్యక్రమంలో బీఆర్ఎస్ పార్టీ నాయకులు శ్యామ్ సుందర్, మాదవ్, ముచ్చకుర్తి ప్రభాకర్, రామస్వామి, సయ్యద్ అస్లాం, నాగులు యాదవ్, శ్రీధర్, లక్ష్మీపతి పాల్గొన్నారు.



కవాడిగూడ: అంబేద్కర్ విగ్రహానికి పూల మాల వేసి నివాళులర్పిస్తున్న గవర్నర్ తమిళిసై

బీఆర్ఎస్ నాయకులు పాల్గొన్నారు. ● గాంధీనగర్ డివిజన్ లోని అరుంధతి నగర్ బస్ స్టోప్ రాజ్యాంగ నిర్మాత డాక్టర్ బీఆర్ అంబేద్కర్ వర్ధంతి కార్యక్రమాన్ని నిర్వహించారు. ఈ కార్యక్రమానికి ముఖ్య అతిథిగా బీఆర్ఎస్ యువజన విభాగం నాయకుడు ముర్రా జయసింహ హాజరై అంబేద్కర్ విగ్రహానికి పూలమాల వేసి నివాళులర్పించారు. ఈ కార్యక్రమంలో నాయకులు ముర్రా నరేష్, సత్యనారాయణ, శ్రీకాంత్ హనుమంతు, ఎం.బి.కృష్ణ, భాస్కర్, విట్టిల్, గణేష్, సురేశ్, సరస్వతి, సుజాత, పుష్ప పాల్గొన్నారు. ● బాగ్ లింగంపల్లిలో జరిగిన అంబేద్కర్ వర్ధంతి కార్యక్రమానికి మాజీ కార్పొరేటర్ వి.శ్రీనివాస్ రెడ్డి హాజరై అంబేద్కర్ విగ్రహానికి పూల మాలవేసి నివాళులర్పించారు.



చిక్కడపల్లి: అంబేద్కర్ విగ్రహానికి నివాళులర్పిస్తున్న ముర్రా జయసింహ తదితరులు



నివాళులర్పిస్తున్న మాజీ కార్పొరేటర్ వి.శ్రీనివాస్ రెడ్డి



భోలకపూర్ రంగానగర్ లో బీఆర్ఎస్ గ్రేటర్ సీనియర్ నాయకుడు ఎమ్మెల్యే శ్రీనివాస్ రావు, తదితరులు

కవాడిగూడలోని పూల్ బాగ్ లో... నివాళులర్పిస్తున్న కార్పొరేటర్ గోడ్ల రచనశ్రీ, రమేష్ రామ్ తదితరులు



ఎమ్మెల్యేకు అభినందనలు: బీఆర్ఎస్ సీనియర్ నాయకుడు పట్టకంటి అంజయ్యచారి ఆధ్వర్యంలో అంబర్ పేట ఎమ్మెల్యేగా రెండోసారి గెలిచిన సందర్భంగా బుధవారం కాలేరు వెంకటేశ్ ను ఆయన నివాసంలో కలిసి బోకే ఇచ్చి సన్మానించారు. ఈ కార్యక్రమంలో ఆర్.సంజీవచారి, గొట్టాల వినోద్ చారి, సంపత్ చారి, కృష్ణమాచారి, శ్రీహరిచారి, భాస్కరాచారి, వేణుగోపాలచారి, తదితరులు పాల్గొన్నారు. కాచిగూడ, డిసెంబర్ 6



ఎమ్మెల్యే కాలేరు వెంకటేశ్ రెండో సారి భారీ మెజార్టీతో గెలిపొందిన సందర్భంగా బుధవారం మెడక్ లోని ఏడు పాయల వనదుర్గా భవానీని అమ్మవారి వద్ద అంబర్ పేట డివిజన్ బీఆర్ఎస్ అధ్యక్షుడు సిద్ధార్థ్ ముదిరాజ్ తదితరులు మొక్కులు తీర్చుకున్నారు. - గోల్కూడ, డిసెంబర్ 6



కాచిగూడ: లింగంపల్లి వద్ద ఉన్న అంబేద్కర్ విగ్రహానికి పూలమాల వేసి నివాళులర్పిస్తున్న సదానంద్, గోరకేసింగ్, తదితరులు



ప్రజల సహకారంతో... శాంతి భద్రతల పరిరక్షణ సాధ్యం అవుతుందని చిక్కడపల్లి సీపీఐ సీతయ్య అన్నారు. ఎన్నికలు సజావుగా నిర్వహించిన సీతయ్యను బుధవారం బీఆర్ఎస్ సీనియర్ నాయకులు గడ్డమిడి శ్రీనివాస్, రవి శంకర్ గుప్తా ఘనంగా సన్మానించారు. - చిక్కడపల్లి, డిసెంబర్ 6

బాలల అక్రమ రవాణాను అరికట్టాలి

కాచిగూడ: బాలల అక్రమ రవాణాను అరికట్టాలని, పిల్లలకు చిన్నప్పటి నుంచే సహనం, ఓపికతో కూడిన లక్షణాలు నేర్పించాలని కాచిగూడ రైల్వే డైరెక్టర్ బాలాజీ సూచించారు. అసీత్ కైలాష్ సత్యార్థి చిల్డ్రన్ ఫౌండేషన్ ప్రోగ్రామ్ డైరెక్టర్ వి.పర్యతాలు ఆధ్వర్యంలో బాల కార్మిక నిర్మూలన, బాలల అక్రమ రవాణాను అరికట్టాలని కోరుతూ కాచిగూడ రైల్వే స్టేషన్ ఆవరణలో ఓ కార్యక్రమాన్ని నిర్వహించారు. ఈ సందర్భంగా రైల్వే డైరెక్టర్ బాలాజీ మాట్లాడుతూ.. రైళ్లలో పిల్లలను అక్రమ రవాణా చేస్తే చట్టపరంగా చర్యలు తీసుకోవాలని సూచించారు.

NOTICE
IN THE COURT OF THE SENIOR CIVIL JUDGE AT JAYASHANKAR BHUPALLI
 O.S.No.299 of 2022

Between:
 Kunadi Aruna Devi ..Plaintiff
 And
 Kunadi Sudarshan Reddy ..Defendant
 To
 Sri Kunadi Sudharshan Reddy, S/o. Narayana Reddy, C/o. J.Anantha Reddy, R/o.H.No.2-12/2, Apartment No.201, Durgabai Deshmukh Colony, Nallakunta, Hyderabad.

Please take summon that the above suit is posted to 26-12-2023 for your appearance. You are hereby summoned to appear before the above Hon'ble court on 26-12-2023 by 10.30 a.m. in person or through an Advocate to file your written statement. Failing which the matter will be heard and decided in your absence.

(By order of the Hon'ble court)
 Sd/- **G.VIJAYAPAL REDDY, K.SATYANARAYANA REDDY**
 Advocates,
 H.No.1-9-942, Postal Colony, Hanumakonda Dist - 506 001.